

[18th March 1963]

திரு. வெ. கிருஷ்ணமூர்த்தி : பொதுவாக மேல் சபைகளுடைய மெம்பர்கள் முறையை மாற்றி அமைக்கிற விதத்திலும், உழவர் களுக்கும், கூட்டுறவு சங்கங்களில் இருப்பவர்களுக்கும், ஆரம்பப் பள்ளி ஆசிரியர்களுக்கும் சேர்த்து அவர்களுக்கு பிரதிநிதித்துவம் கொடுக்கக்கூடிய விதத்திலும் மத்திய சர்க்கார் முயற்சி எடுத்துக் கொண்டிருக்கிறார்களா? அப்படியிருந்தால், நமது மாநில அரசாங்கம் அதற்கு என்ன பதில் அனுப்பியது என்று அறிய விரும்புகிறேன்.

கனம் திரு. எம். பக்தவத்சலம் : எனக்குத் தெரிந்தவரையிலே அவ்வாறு மத்திய சர்க்கார் முயற்சி எடுத்துக்கொண்டதாகத் தெரியவில்லை.

திரு. கே. ஏ. மதியழகன் : ஆசிரியர்களுக்குப் பிரதிநிதித்துவம் அளிப்பது சம்பந்தமாக, சர்க்காரிலே வேலை செய்கின்ற ஆசிரியர்கள் அபேட்சகர்களாக நிற்க முடியாத நிலைமை இருக்கிறது. 'பிபிள்ஸ் ரெஸ்ஸன்டேஷன் ஆக்ட்' டின்படி, அவர்கள் சர்க்காரிலே உத்தியோகம் வகிப்பதினால், அவர்கள் அபேட்சகர்களாக நிற்பதற்கு 'டிஸ்குவாலிபிகேஷனாக' இருக்கிறது. ஆகவே, வாக்களிப்பதற்குத்தான் சர்க்காரில் வேலை செய்கிற எல்லா ஆசிரியர்களுக்கும் வசதி இருக்கிறதே தவிர, அவர்கள் அபேட்சகர்களாக நிற்கமுடியாத ஒரு சிக்கல் இருக்கிறது. இதைப் போக்குவதற்கு சர்க்கார் ஏதாவது ஒரு பரிகாரம் தேடுவார்களா?

கனம் திரு. எம். பக்தவத்சலம் : அவ்வாறு அரசாங்கத்திற்கு உத்தேசம் இல்லை.

அண்ணாமலை சர்வகலாசாலையில் தொழிற்பயிற்சிப் பிரிவு
(கடன் வசதி)

* 271 கேள்வி.—**திரு. எம். வி. கரிவேங்கடம் :** கனம் கைத் தொழில் அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) அண்ணாமலை சர்வகலாசாலையில் தொழிற்பிரிவில் (Professional course) படிக்கும் மாணவர்களின் பெற்றோர்களாகிய கெஜெட் பதிவு இல்லாத உத்தியோகஸ்தர்களுக்கும் (N.G.O.s, ஆசிரியர்களும் தங்கள் பிள்ளைகள் படிப்பிற்கு கடன் வசதி கோரி அரசாங்கத்திற்கு மனு செய்திருந்தார்களா?

(இ) அதன்மேல் எடுத்த முடிவு என்ன?

கனம் திரு. ஆர். வெங்கட்டராமன் : (அ) ஆம்.

(இ) இந்த விஷயம் பரிசீலனையில் இருக்கிறது.

நில உச்சவரம்புச் சட்டம்

* 272 கேள்வி.—**திரு. வெ. கிருஷ்ணமூர்த்தி :** கனம் பொதுப் பணித் துறை அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) நில உச்சவரம்புச் சட்டத்தின்படி தமிழகத்தில் எத்தனை விவசாயிகள் Authorized Officer-க்கு நிலவிவரக்கணக்கு 1962-ம் ஆண்டு டிசம்பர் மாதம் 31-ம் தேதி முடிய அனுப்பியுள்ளனர்?

18th March 1963]

(இ) அவ்வாறு அனுப்பியவைகளில் கண்டுள்ள மொத்த ஸ்டாண்டர்டு ஏக்கர்கள் எவ்வளவு?

கனம் திரு. வெ. ராமைய்யா : (அ) 1,103 விவசாயிகள்.

(இ) 45,936 ஸ்டாண்டர்டு ஏக்கர்கள்.

திரு. வெ. கிருஷ்ணமூர்த்தி : இந்தப் புள்ளிவிவரத்தில் ஏழை விவசாயிகளுக்குக் கிடைக்கக்கூடிய நிலங்களுடைய மொத்த விஸ்தீரணம் எவ்வளவு, அரசாங்கம் சட்டம் கொண்டு வந்த சமயத்தில் எவ்வளவு ஏக்கரா விவசாயிகளுக்குக் கொடுக்க முடியும் என்று புள்ளி விவரம் தந்தது என்பதையும் அமைச்சர் அவர்கள் சொல்லுவார்களா?

கனம் திரு. வெ. ராமைய்யா : இப்பொழுது நான் கொடுத்த தகவலை வைத்து எந்த விதமான முடிவுக்கும் அங்கத்தினர்கள் வந்துவிட வேண்டாம். தானாகவே அதிகாரிகளுக்குத் தகவல் கொடுத்தவர்களுடைய எண்ணிக்கையையும், அவர்கள் கொடுத்திருக்கிற ஏக்கரா விவரத்தையும் பற்றி நான் இப்பொழுது விவரம் கொடுத்திருக்கிறேன். அனால், சட்டப்படி இன்னும் என்ன முயற்சி எடுத்துக்கொள்ள வேண்டுமோ அதற்கு வேண்டிய முயற்சி, அதற்காக ஏற்பட்ட விதிகளின்படி, அரசாங்கம் எடுத்துக்கொண்டிருக்கும்.

திரு. ஆ. கு. சுப்பையா : விவசாயிகளும், நிலம் வைத்துக் கொண்டிருப்பவர்களும் சட்டப்படி அரசாங்கத்திற்குத் தகவல் கொடுப்பதற்கு, சம்பந்தப்பட்ட விதிகளை இன்னும் சரிவர புரிந்து கொள்ளாமல் இருப்பதினால், இந்தக் காலகெடுவை சில மாதங்கள் நீடிப்பதுபற்றி அரசாங்கம் யோசனை செய்யுமா?

கனம் திரு. வெ. ராமைய்யா : இதைத்தான் தக்க அதிகாரிகள் பரிசீலனை செய்துகொண்டிருக்கிறார்கள்.

✓ திரு. கே. ஏ. மதியழகன் : இந்த நில விவரக் கணக்கு சம்பந்தமாக நம்முடைய அமைச்சர்களில் எத்தனை பேர்கள் கணக்குக் கொடுத்திருக்கிறார்கள்? கொடுக்காத அமைச்சர்கள் யாரேனும் இருக்கிறார்களா? எந்த அமைச்சர்கள் விவரம் கொடுத்திருக்கிறார்கள், கொடுக்காதவர்கள் யார்?

கனம் சபாநாயகர் : மந்திரிகளாக இருக்கிற காரணத்தினால் கணக்குக் கொடுக்க வேண்டுமென்று விதி இல்லை.

கனம் திரு. வெ. ராமைய்யா : சட்டப்படி யார் கணக்குக் கொடுக்க வேண்டுமோ அவர்கள் தான் விவரங்கள் கொடுப்பார்களே தவிர, நிலம் இல்லாதவர்கள் எப்படி விவரம் கொடுக்க முடியும்? மந்திரிகள் எல்லோருக்கும் நிலம் இல்லை. இந்தச் சட்டம் மந்திரிகளுக்கு மட்டும் அல்ல, அல்லது சட்டசபை அங்கத்தினர்களுக்கு மட்டுமல்ல. சென்னை ராஜ்யத்திலே இருக்கக்கூடிய விவசாயிகள் எல்லோரும் சட்டத்திலே குறிப்பிட்ட அளவுக்கு மேலே நிலம் வைத்துக்கொண்டிருந்தால் கணக்குக் கொடுக்கவேண்டும். மற்ற விவரங்கள் வேண்டுமானால், தனிக் கேள்வி போட்டால், பார்த்துச் சொல்ல முடியும்.